

బేతాళుడి తాళంచెవి!

వసుంధర

శాస్త్రీ, శర్మ ఒక గదిలో కూర్చుని భవిష్యత్తు గురించి చర్చిస్తున్నారు.

“మనం చాకులాంటి కుర్రాళ్ళం. కానీ డబ్బెందుకు వెనకేయలేకపోతున్నామో తెలియడంలేదు—” అన్నాడు శాస్త్రీ.

“ఎంత సంపాదించినా హారతి కర్పూరంలా హరించుకుపోతోంది. ఇలాగే తే మనం జీవితంలో సిరపదేడి ఎప్పుడో—” అన్నాడు శర్మ.

“సిరమంటే గుర్తుకొచ్చింది. ఈ యింటికి అద్దె ఇవ్వాలి. లేకపోతే కపే మనమీ యిల్లు కాళీ చేయాలి. ఆదాలోచించావా?” అన్నాడు శాస్త్రీ.

“ఆలోచించడానికేముంది? రాఘవరావు గారింటికి వెళ్ళడమే!” అన్నాడు శర్మ.

రాఘవరావు ఆ ఊళ్ళో చిన్ననెజు కంట్రాక్టరు. ఆయన కిద్దరు కూతుళ్ళున్నారు. రమ, ఉమ వాళ్ళ పేర్లు.

ఓ రోజు బీచి దగ్గర ఆ యిద్దరూ శాస్త్రినీ, శర్మనీ చూసి
చెరొకళ్ళూ, చెరొకర్ని ఎన్నుకొని ప్రేమించేశారు.
ప్రేమించి ఊరుకోకుండా ఆ విషయం నూటిగా మొహం
మీదే చెప్పేశారు.

మిత్రులిద్దరికీ నోట మాటరాలేదు.

చూడానికి పిల్లిదర్మా మెరుపు తీగలాగే వున్నారు.
కంఠాలు తియ్యగా వున్నాయి. ఎటొచ్చి మరీ అంత
నూటిగా అడిగేయడమే మోటుగా వుంది.

“ప్రేమకూ మాకూ ఆమడమారం—” అన్నాడు
శాస్త్రీ.

“నేను ప్రేమనుకాదు రమను—” అంది రమ.

“నేను ఉమను—” అంది ఉమ.

“ప్రేమించడానికి మనుషులే దొరకలేదా?”
అనడిగాడు శర్మ.

“మనుషులు దొరక్కే లైలామజ్నూను ప్రేమిం
చింపా?” అంది రమ.

“సరే—బాగానే వుంది. మనం కాసేపు కూర్చుని
మాటాడుకుందాం—” అన్నాడు శాస్త్రీ.

“అలాగన్నారు బాగుంది—” అంది ఉమ.

సముద్రపుటొడ్డున నలుగురూ వలయాకారంలో
కూర్చున్నారు.

శాస్త్రీ తమ గురించి చెబుతూ—“మాకు తాదూ
బొంగరంలేదు. సిరనివాసంలేదు. ఓ సంపాదనంటూలేదు.
మమ్మల్ని మీ^{ఠి} రెండుకు ప్రేమిస్తున్నారో తెలియడం
లేదు—” అన్నాడు.

“తాదూ బొంగరం మేమే కొనిస్తాం. సిరనివాస
మంటారా— వెళ్ళయితే అదే ఏర్పడుతుంది. ఇంక

సంపాదన సంగతి— పెళ్ళికాకముందు మా నాన్నకు నెలకు
 గెండువందల రూపాయల జీతం. అందులోనే యాభై
 రూపాయలు ఖర్చుపెట్టుకొని మిగతాది మిగుల్చుకొనే
 వాడు. పెళ్ళయ్యాక నెలకు అయిదువందలు ఖర్చయ్యేది.
 నాన్న వుద్యోగం మారాడు. ఖర్చు వెయ్యిరూపాయలు
 అయింది. నాన్న కంట్రాక్టులు మొదలుపెట్టాడు. దీని
 భావమేమిటంటే— .” అంటూ ఆగి ఉమవైపుచూసింది
 రమ.

“ఖర్చుపెట్టే పెళ్ళాముండాలిగానీ—ఎలాగో అలా
 సంపాదిస్తాడు మగాడు—” అంది ఉమ.

“ఈ సిద్ధాంతాన్ని నమ్మే ఆడవాళ్ళంటే నాకు
 భయం—” అన్నాడు శర్మ.

“అవన్నీ తర్వాత—నువ్వు నన్ను ప్రేమిస్తున్నావో
 లేదో చెప్పు—” అంది ఉమ. రమ కూడా శాస్త్రాన్ని
 అదే ప్రశ్న వేసింది.

లేదనడానికి మిశ్రులిద్దరికీ మనస్కరించలేదు.
 “ప్రేమిస్తున్నాం కానీ పెళ్ళిచేసుకోలేం—” అనేకా
 రిద్దరూ ఏకగ్రీవంగా.

“అయితే పెళ్ళి చేసుకోనేదాకా ప్రేమిస్తూ
 వుండండి”—అన్నారు అతివలిద్దరూ ఏక కంఠంతో.

అప్పట్నుంచీ వారు ఒకరినొకరు కలుసుకొంటేనే
 వున్నారు. నెల్లాళ్ళు అలా జరిగింది. ఓ రోజున రమ,
 ఉమ చెరో తాదూ బాంగరంతో వచ్చారు. అవి
 తమతమ ప్రేమికులకు అందజేసి— “మీకు తాదూ
 బాంగరం వచ్చేశాయి. సిరనివాసమంటారా— నెల్లాళ్ళనించి
 ఒకే యింట్లో వుంటున్నారు. అది చాలు మాకు—”
 అన్నారు.

“మరి సంపాదన?” అన్నాడు శర్మ.

“సంపానకేముంది? మాకు మరీ ఎక్కువ ఆశలేవు. ఇద్దరూ నెలకో రెండువేలు సంపాదించండి—” అంది ఉమ.

శర్మ, శాస్త్రీ నావల కాదంటే నావల కాదన్నారు.

“వారంగోజులు టయిమిస్తున్నాం. ప్రయత్నించండి. చెరో రెండువేలు తీసుకొని మా దగ్గరకు రండి. అది మీ సమరతను ఋజువు చేస్తుంది. మీకు చేతకాదూ—మా దగ్గరకొచ్చి అడగండి. ఇద్దరికీ చెరో రెండువేలూ మేము యిస్తాం. అయితే అప్పుడు షరతు మారిపోతుంది. మేము భర్తలాగా, మీరు భార్యలాగా ప్రవర్తించాలి—” అంది రమ.

“అంటే ఆపరేషన్ చేయించుకొని సెక్స్ మార్చుకోవాలా?” అన్నాడు శాస్త్రీ కంగారుగా.

“అదేం కాదు. మేము బెటకు వెళ్ళి డబ్బు సంపాదిస్తాం. మీరింట్లో వుండి వంటచేయాలి. బట్టలుతకాలి. ఇంటి పనులన్నీ చేయాలి—” అంది ఉమ.

“చూసేవాళ్ళు నవ్వుతారేమో—” అన్నాడు శర్మ.

“అది మీ యిష్టం. మీరు సంపాదిస్తే కాదనం. మీరైతే నా సంపాదించాలి. మమ్మల్నయివా సంపాదించనివ్వాలి. లేకపోతే సంసారమెలా గడుస్తుంది?” అంది రమ.

“ఇంతకీ మీరు పెళ్ళి నిశ్చయమైనట్టే మాట్లాడేస్తున్నారే—” అన్నాడు శాస్త్రీ.

“అన్నింటికీ వారంగోజులే టయిం. ఈ లోగా మమ్మల్ని మీ పాద దాసీలుగా చేసుకుంటారో, మీరు మాకు పాదదాసులుగా వుంటారో—లేక నునం

ఒకరికొకరం అపరిచితులంగా మిగిలిపోతామో తేల్చు
కోండి. వచ్చే శుక్రవారం—సాయంత్రం ఆరుంపావుకు
సరిగ్గా ఇక్కడే మనం మళ్ళీ కలుసుకుందాం—”
అన్నారు ఉమ, రమ.

2

శుక్రవారం వచ్చేసింది. శాస్త్రీ శర్మ జీవితంలో
చెప్పకోదగ్గ మార్పేమీ రాలేదుకానీ డబ్బు అవసరాలు
మాత్రం పెరిగిపోయాయి. వాళ్ళ బకాయి ఇంటాయన
కొక్కడికే కాదు. వాళ్ళు బాకీ ఉన్న వారందరిలోకీ
గడు మనిషి ఆయన. గడు మనఘలకు తప్ప శాస్త్రీ,
శర్మ ఓ పట్టాన బాకీలు తీర్చరు.

“ఆ మాటకొస్తే ఈ యింటి యజమానికీ డబ్బవసరం
లేదు. కానీ ఆయన—అద్దె ఇవ్వకపోతే చెంబు, తప్పేలా
బెట పారేసి ఇంటికి తాళంవేసుకుపోతాడు—”
అన్నాడు శర్మ.

“అందుకే — రాత్రి ఆయన వచ్చేలోగా మనం
రాఘవరావు గారింటికి వెళ్ళాలి అంటావు—” అన్నాడు
శాస్త్రీ.

“అవును. వాళ్ళు మనకు సంపాదించి పెడతామని
కూడా అంటున్నారు. కొన్నాళ్ళు మనిద్దరం రెస్ట
తీసుకోవచ్చు—ఎప్పుడో అప్పుడు పెళ్ళిచేసుకోవలసిన
వాళ్ళమేగా—ఈ పిల్లలు బాగున్నారు. చేసుకొంటే
పోలా?” అన్నాడు శర్మ.

“కానీ వాళ్ళు మన్ని—ఇంటికి రమ్మన్నారా—నీచికి
రమ్మన్నారా?” అన్నాడు శాస్త్రీ.

“నీచికే రమ్మన్నారు. కానీ మనం ఇంటికి వెడదాం—
చూచిరమ్మంటే కాల్చివచ్చినట్లుంటుంది. అట్టోముక్కో

అక్కడే తేలిపోతుంది—” అన్నాడు శర్మ.

మిత్రులిద్దరూ ఇంటికి తాళంవేసి బయల్దేరారు. శాస్త్రి ఆకలిగా వుందని హోటల్ కు వెడదామన్నాడు. శర్మ వారించి—“కాబోయే అలుళ్లం. మామగారేదో పెట్టక పోడు. తీరి కూర్చుని మన డబ్బులు వృధాచేసుకోవడం మెందుకు? ఎందుకే నా పనికొస్తాయి—” అన్నాడు. శాస్త్రి మిత్రుడి తేలివిని అభినందించాడు.

రాఘవరావు ఇల్లు పెద్దది. దానిచుట్టూ పెద్ద ప్రవారీ గోడ వుంది. మధ్యలో దానికో పెద్ద గేటుంది. ఆ గేటు ముందో పెద్ద కాపలావాడు కూర్చుని వున్నాడు. వాడికి పెద్ద పెద్ద కళ్ళతోపాటు పెద్ద మీసాలు కూడా వున్నాయి. వాడు వీళ్లని ఆపాడు.

“అయ్యా మీసాల్రాజుగారూ—మమ్మల్ని కాస్త లోపలికి పోనిస్తారా?—” అన్నాడు శర్మ.

“నా పేరు మీసాల్రాజు కాదు. మోసాల్రాజు—” అన్నాడు కాపలావాడు.

“అరే—నేను మోసాల్రాజనే అన్నానే—మీకు మీసాల్రాజని ఎలా విన్నించింది చెప్పా? పోనీలెండి మమ్మల్ని లోపలికి పోనిస్తారా?” అన్నాడు శర్మ.

“పోనివ్వను. ఎందుకంటే మీ రెవ్వరో నాకు తెలియదు—” అన్నాడు మోసాల్రాజు.

శాస్త్రి కోపంగా వాడివంక చూసి, “రాఘవరావు నీ స్నేహితుల్నే కానీ—గన స్నేహితుల్ని లోపలకు రానివ్వడా?” అన్నాడు.

శాస్త్రి స్వరం విని తడబడ్డాడు మోసాల్రాజు. “ఏం—మాటాడవేం?”

ఇంతలో మోసాల్రాజు వినయంగా అక్కణ్ణించి

కనిలి — గేటు తెరిచాడు. శాస్త్రి, శర్మ 'లోపలికి వెళ్ళబోయి ఆగిపోయారు. లోపల్నించి ఓ కారు వచ్చి గేటు దగ్గరే ఆగింది. అందులోంచి రాఘవరావు బైటకు వంగి చూసి — “రాజూ — ఎవరు వీళ్ళు?” అనడిగాడు.

“మీ స్నేహితులండి —” అన్నాడు మోసాలాజు. రాఘవరావు వాళ్ళవంక చూసి — “అయితే ఇక్కడ నిలబడారేం? లోపలకు వెళ్ళండి —” అన్నాడు. అన్నదే తడవుగా శాస్త్రి, శర్మ లోపలకు వెళ్ళారు. గేటు తలుపులు మూసుకొన్నాయి.

“స్నేహితులంటే ఆయన ఆశ్చర్యపడలేదేమిటి?” అన్నాడు శర్మ.

“అసలేవరూ అని అడగలేదేమిటి?” అన్నాడు శాస్త్రి.

“వేగా లోపలకు పొమ్మన్నాడేమిటి?” అన్నాడు శర్మ.

“ఇప్పుడు మనమేం చెయ్యాలి?” అన్నాడు శాస్త్రి. “అన్నట్లు మనమిద్దరం ఒకరినొకరు ప్రశ్నలేసు కుంటున్నాం. జవాబుల గురించి ఆలోచించడంలేదు —” అని ఇద్దరూ ఏక కంఠంతో అని ముందుకు నడిచారు.

అలా కొంతదూరం నడిచేసరికి బంగళా వచ్చింది. బంగళాముందు ఓ రాక్షసరూపుడు కూర్చున్నాడు.

“నమస్కారం — రావణరావుగారూ —” అన్నాడు శాస్త్రి.

“అరే — నా పేరు మీ కెలా తెలుసు?” అంటూ ఆశ్చర్యపోయాడు రావణరావు.

ఈసారి ఆశ్చర్యపోవడం శాస్త్రి వంతయింది. శర్మ కలగజేసుకొని — “పేరులో నీ ముందని చాలామంది

అంటారు. కానీ మిమ్మల్ని చూస్తే చాలా వుందనిపిస్తుంది” అన్నాడు.

“అహా—ఈ మాటలు నా భార్య సీత వింటే ఎంత ఆనందిస్తుంది?” అన్నాడు రావణరావు.

మిత్రులిద్దరూ మళ్ళీ ఆశ్చర్యపడి—“అయ్యా! ఇంట్లో రాఘవరావుగారి అమ్మాయిలున్నారా?” అనడిగారు.

“ఎందుకుండరు? ఇది వారి యిల్లే!” అన్నాడు రాఘవరావు.

“ఓసారి వాళ్ళను పిలుసారా?”

“పిలిస్తే వాళ్ళు రారు—”

“మరి మేమొచ్చినట్లు వాళ్ళ కలా తెలుస్తుంది?”

“లోపలకు వెళ్ళండి—” అన్నాడు రావణరావు.

ఇద్దరూ వెంటనే లోపలకు వెళ్ళారు. అక్కడో పెద్ద హాలు. చుట్టూ నాలుగు గదులు. మధ్యలో మెట్లు. సినిమా సెటింగులా వుంది. మనుషులెవ్వరూ కనపడలేదు. ఇద్దరూ ఆలోచించి— ఒక్కో గదిలోనే చూద్దామనుకున్నారు. ముందు ఓ గదిలోకి వెళ్ళారు.

అందులో నలుగురు వస్త్రాదులున్నారు. నలుగురూ చిన్న చిన్న చెడ్డీలు మాత్రం వేసుకొని వున్నారు. నలుగురూ ఒక్కసారే శాస్త్రీ, శర్మలవంక చూశారు.

శాస్త్రీ తడబడుతూ—“ఇక్కడ నలుగురున్నారు. హాల్లో ఒక్కరూ లేరేం?” అన్నాడు.

“మీరు మెట్లెక్కివుంటే మేం నలుగురం వచ్చి ఒక్కసారే పలకరించేవాళ్ళం—” అన్నాడో వస్త్రాదు.

శర్మ అతడివంక చూసి—“అయ్యా!—భీముడుగారూ, మీరు మాకో చిన్న సహాయం చేయాలి—” అన్నాడు.

“నా పేరు భీముడుకాదు. దుర్యోధనుడు—” అన్నాడు

వస్తాడు.

“సరే లెదురూ-ఎదో ఒక పేరు-మిరిక్కడేం చేస్తారో తెలుసుకోవచ్చా?” అన్నాడు శాస్త్రి.

“రాఘవరావుగారి కిద్దరమ్మాయిలున్నారు. వాళ్ళ పేరు రమ, ఉమ. వాళ్లు మమ్మల్ని పిలిపించారు—”

“ఎందుకు?” అన్నాడు శర్మ.

“అది మీ కెందుకు చెప్పాలి?” అన్నాడు వస్తాడు.

“ఆ అమ్మాయిలే మమ్మల్ని పిలిపించారు—”

అన్నాడు శాస్త్రి.

“అలా గా—అయితే మనం మనం స్నేహితులం— చేయి బాపండి—” అన్నాడు దుర్యోధనుడు.

“వస్తాడులలో మేము చేతులు కలపము—” అన్నాడు శాస్త్రి.

“మరి—?” అన్నాడు దుర్యోధనుడు.

“అది మీ కెందుకు చెప్పాలి?” అన్నాడు శర్మ.

ఇద్దరూ గదిలోంచి బెటకు వచ్చేశారు. వస్తాడులు మాత్రం బెటకు రాలేదు.

“వ్యవహారమంతా తమాషాగా లేదా?” అన్నాడు శాస్త్రి.

“వుంది. వాటం చూస్తే మనకు పని తగిలేలా వుంది. ఇంటాయన వచ్చేటెముకి—తాళంపెట్టి వుంటే ఆయన సింహనాదంచేస్తూ అక్కడే ఉండిపోతాడు కూడా— అప్పటికి వెళ్ళగలిగితే బాగుంటుంది—” అన్నాడు శర్మ.

“సరే రెండో గదిలోకి వెడదామా?”

ఇద్దరూ రెండో గదిలో అడుగుపెట్టారు.

అక్కడ నలుగురు ఆడపిల్లలున్నారు. నలుగురూ కూడా ఎంతో ఆందంగా వున్నారు. వారి లావణ్యంలో

దాపరికంలేదు. అంతా బికినీలలో వున్నారు.

“ఎవరు మీరు?” అన్నాడు శాస్త్రి.

“కనపడ్డంలేదూ—ఆడపిల్లలం” అంటూ గద్దించిందో
పిల్ల.

“అమ్మా—మేనకా-మిమ్మల్లో ప్రశ్న అడగొచ్చా?”

అన్నాడు శాస్త్రి.

“అరే—నా పేరు నీకలా తెలుసు?” ఆశ్చర్యంగా

అన్నదాపిల్ల.

శర్మ శాస్త్రి భుజంతట్టి—“ఈ రోజు నీ పలుకు
పలుకుతోంది. మనకు లాటరీలో పదిలక్షలు రావాలను
నాయనా!” అన్నాడు.

“అంటే మాత్రం ఎలా వస్తుంది? మనం కొన్న
టికెట్ కు ఫస్టు ప్రైజు అయిదు లక్షలే—” అన్నాడు
శాస్త్రి.

“ఏదో ప్రశ్న అడుగుతానన్నావ్?” అంది మేనక.

“మారిక్కడెందుకున్నారు?”

“రాఘవరావుగారి కిద్దరమ్మాయిలున్నారు. వాళ్ళు
మమ్మల్ని పిలిపించారు—”

“ఎందుకు?”

“ఈ ప్రశ్న అడగడానికి మీరెవరు?” అంది మేనక.

“కనపడ్డంలేదూ—మగపిల్లలం—” అన్నాడు శర్మ.
తర్వాత యిద్దరూ బయటకు వచ్చేశాడు. ఆడపిల్లలు
మాత్రం గదిలోపలే ఉండిపోయారు.

“అంతా ఏదో మిస్టరీలాలేదూ?” అన్నాడు శాస్త్రి.

“వుంది. వాటంచూస్తూంటే ఇక్కడ మన గురించి
ఏదో ఏర్పాటు జరిగినట్లు కనపడుతున్నాయి—”

“అవును. కానీ ఎందుకు?” అన్నాడు శాస్త్రి.

“జవాబు నాకూ తెలియదు. మిగతా రెండు గదు లోనూ దొరుకుతుందేమో వెదుకుదామా?”

“పోనీ మీ వెక్కి చూస్తే?” అన్నాడు శాస్త్రి.

“అందుకు మనకు అనుమతిలేదు. నలుగురు వస్తాదులూ చుట్టుముడతారు—” అన్నాడు శర్మ.

ఇద్దరూ కలిసి మూడో గదిలోకి వెళ్ళారు. ఆ గది ఖాళీగా వుంది. మధ్యలో ఒకే ఒక్క టేబుల్. దాని మీద ఒకే ఒక్క కాగితం. దానిమీద ఓ పేపర్ వెయిట్.

శాస్త్రి పేపర్ వెయిట్ తీసి ఆ కాగితం చూశాడు. దానిమీద ఆక్షరాలున్నాయి.

“నేరసుల్నెలా శిక్షించాలో నాకు బాగా తెలుసు— రాఘవరావు” అనివుంది దానిమీద.

“ఈ కాగితం ఎవరికంటావ?” అన్నాడు శాస్త్రి.

“వాటం చూస్తే మనకేలాగుంది?” అన్నాడు శర్మ.

“కానీ మనం నేరసులం కామే!” అన్నాడు శాస్త్రి.

“అలా ఎలా చెప్పగలవు? అయిన్ స్టీన్ సా పేక్ష సిదాంతం గుర్తుచేసుకో. పోలీసు దృష్టిలో దొంగ నేరసుడు. దొంగ దృష్టిలో పోలీసు నేరసుడు—” అన్నాడు శర్మ.

“సరే—అఖరు గది కూడా చూద్దాం—”

అఖరు గది కూడా ఇందాకటిలాగే వుంది. అందు లోనూ ఒక బల్బు, దానిమీద కాగితం—

“సరిగ్గా ఆరుంపావుకు మనం కలుసుకుందాం—” అని ఒకే ఒక్క వాక్యముందా కాగితంపై.

“అంటే ఉమ నాకోసం ఏర్పాటుచేసిందన్నమాట” అన్నాడు శర్మ.

“రమ నాకోసం—” అన్నాడు శాస్త్రి.

“అదే నిజమేతే—ఇక్కడ వస్తాదులెందుకు? ఆడపిల్ల
లెందుకు? నేరస్థుల్ని శిక్షించడం గురించి చీటీలెందుకు?
అంతా అయోమయంగా లేదూ!” అన్నాడు శర్మ.

“జరిగేదానికోసం ఎదురుచూడం మినహా చేయ
గలిగిందేమీ లేదు—” అన్నాడు శాస్త్రి.

3

సరిగ్గా ఆరుంపావుకు హాల్లో రాఘవరావు అడుగు
పెట్టాడు. ఆయన్ను చూస్తూనే శాస్త్రి, శర్మ సోఫా
లోంచి లేచినిలబడారు.

“నేను టయింకే వచ్చాను కదూ?” అన్నాడు
రాఘవరావు.

“మీ టయిం సంగతి మాకు తెలియదు. మే మెదురు
చూస్తున్నది మీ అమ్మాయిల కోసం!” అన్నాడు శర్మ.
రాఘవరావు ముఖం అదోలాగయింది—“గదులన్నీ
పరీక్షించారా?” అన్నాడు.

“ఊం.”

“వస్తాదుల్ని చూశారా?”

“చూశాం—”

“ఆడపిల్లల్ని చూశారా?”

“చూశాం—”

“నా రెండు చీటీలు చూశారా?”

“రెండో చీటీ కూడా మీదేనా? అది మీ అమ్మ
యిలదనుకున్నాం—”

“నా స్పెన్స్!” అన్నాడు రాఘవరావు — “నా
కూతుళ్ళు మీ కోసం చీటీలెందుకు రాస్తారు? పిచ్చి పిచ్చి
కబుర్లు మాని మీరు నా కూతుళ్ళ నేంచేశారో చెప్పండి!”

“ప్రేమించాం—” అన్నాడు శర్మ.

రాఘవరావు తెల్లబోయి—“సరే బాగానే వుంది. ఆ తర్వాత?” అన్నాడు.

“ఇంకా ఆలోచించుకోలేదు—”

“ఆలోచించుకునే ముందొక్క మాట! నా గురించి కాస్త తెలుసుకోవడం మంచిది. మిమ్మల్ని నేను ఈ పశంగా ఖూనీ చేయించి-మాయం చేసేయగలను—”

“ఎవరి నమ్మకాలు వాళ్ళవి. మమ్మల్నెవ్వరూ ఏ క్షణంలోనూ ఖూనీ చెయ్యలేరని మా నమ్మకం—” అన్నాడు శర్మ.

“మనుషుల నమ్మకాలు కూడా నేను క్షణాల్లో మార్చగలను. చూద్దురుగాని—” అంటూ రాఘవరావు చప్పట్లు కొట్టాడు. ఒక గదిలోంచి వస్తాడులూ—మరో గదిలోంచి ఆడపిల్లలూ వచ్చారు.

“వస్తాడులూ నేను చెప్పిన పని జయప్రదంగా ముగించేక మీ నలుగురికీ ఆ నలుగురు పిల్లలూ బహుమానం. మీరు చెయ్యాల్సింది చాలా సింపుల్. నేను చెప్పగానే మీరు నలుగురూ కలిసి ఆ యిద్దర్నీ పులుసులోకి ఎముకలేకుండా కొట్టాలి. ఎటొచ్చీ ఆ యిద్దరూ చావకూడదు—” అన్నాడు రాఘవరావు.

వస్తాడులు తలాడించారు.

“ఇప్పుడు చెప్పండి. మీరు నా కూతుళ్ళనేం చేశారు?”

అన్నాడు రాఘవరావు శాస్త్రీ, శర్మలవంక తిరిగి.

“ప్రేమించామని ఎన్నిమార్లు చెప్పాలి?”

“ఎందుకు ప్రేమించారు?” రాఘవరావు గద్దించాడు.

“వాళ్ళు బలవంతులపెటడంవల్ల!”

“మీ ముఖాలు చూస్తే ఆ విషయం ఎవరు నమ్మరు.

మిమ్మల్ని ప్రేమించినవాళ్ళు నా కూతుళ్ళయ్యారు—”

“మీ ముఖం చూసేక వాళ్ళు మీ కూతుళ్ళేనా అని మాకూ అనుమానంగా వుంది—” అన్నాడు శాస్త్రి.

“ఏయ్ మిస్టర్! అధికప్రసంగం కట్టిపెట్టి—నా కూతుళ్ళనేం చేశావో చెప్పు!” అన్నాడు రాఘవరావు.

శర్మ విసుగ్గా—“అదే పనిగా ఆ వెధవ ప్రశ్న వేయకపోతే — ఏం చేయాలనుకుంటున్నావో చెప్పి ఏడవరాదూ —” అన్నాడు. అతడలా అనగానే రాఘవరావు కోపం తారసాయికి చేరుకొంది.

“వస్తాదులూ— వెళ్ళండి—” అన్నాడు.

వారిలో దుర్యోధనుడు ముందుకు వచ్చి—“వాళ్ళచేత మీ రేదో చెప్పించాలనుకొంటున్నారు. మాట్లాడానికి ఓపికవుండేలా కొంటుమంటారా? లేక చావ చిత్తక బాద మంటారా?” అన్నాడు.

“కొస ప్రాణముంటే చాలు. ఎలాగో నేనే మాట్లాడిస్తాను—” అన్నాడు రాఘవరావు.

వస్తాదులు నలుగురూ వాళ్ళిద్దర్నీ చుట్టుముట్టారు.

శాస్త్రి వాళ్ళవంక చూసి—“తర్వాత మీరేదో ఆడపిల్లలనుభవిద్దామనుకొంటున్నారు. ఆ మాత్రం ఓపిక మీలో ఉంచమంటారా, అవసరంలేదా?” అనడిగాడు.

“అయినా ఆ ఆడపిల్లలు వీరభోజ్యం. ఇక్కడున్న వారిలో మనమే వీరులం—” అన్నాడు శర్మ.

“అట్టే వాక్కండి—” అన్నాడు దుర్యోధనుడు.

“ఒక్క క్షణం—” అన్నాడు శర్మ. “శాస్త్రి! నువ్వెళ్ళి రాఘవరావుతో విషయమేమిటో మాట్లాడు. నాకు రెండు చేతులూ, రెండు కాళ్ళూ వున్నాయి.

ఇక్కడి మనుషులూ నలుగురే వున్నారు. వీళ్ళకు నేనొక్కణ్ణి చాలు—”

శాస్త్రి శరవేగంతో మాసుకుంటూ రాఘవరావును “మీకు చూడాలనుం నే ఇద్దరం కలిసి యుద్ధం మాదాం. లేదా గదిలోకిపోయి వ్యాపారం మాట్లాడుకుందాం—” అన్నాడు.

“ఎంత ధైర్యం మీకు?” అంటూ హుంకరించాడు రాఘవరావు—“వస్తాదులూ — చూస్తారేం — మొదలెట్టండి. పులుసులోకి ఎముక మిగలకూడదు—”

“మీరు పులుసులో ఎముక వేసుకుంటారా? అయితే మీ యింట్లో మేం పులుసు పోసుకోకూడదు—” అన్నాడు శాస్త్రి దిగులుగా.

“నీకు మా యింట్లో భోజనం కూడానా?” అన్నాడు రాఘవరావు.

“అలుశకు భోజనం పెట్టే ఆచారం మీకు లేకపోయినా—మామగారింట భోంచేసే ఆచారం మాకుంది. అంచేత మీరు మాకు భోజనం పెట్టక తప్పదు. ఎటొచ్చి పులుసులో ఎముకలు వేయడానికి వీలేదు—” అన్నాడు శాస్త్రి.

“కబుర్లాపి అటుచూడు—” అన్నాడు రాఘవరావు.

“నేను అటే చూస్తున్నాను—” అన్నాడు శాస్త్రి. నలుగురు వస్తాదులూ నేల కూలడానికి నాలుగు నిముషాలు కూడా పట్టలేదు. మెరుపువేగంలో పనిచేశాడం శర్మ. తర్వాత అతను వేగంగా రాఘవరావు దగ్గరకు వచ్చి—“సంగతేమిటో చెప్పండి!” అన్నాడు.

రాఘవరావుకు నోట మాటరాలేదు—“మీరు

మనుషులేనా?” అన్నాడు ఆతికష్టమీద.

“ఒక్కడిమీదకు నలుగురు వస్తాదుల్ని పంపినవాణ్ని మనిషంటారో అనరో తెలీదుకానీ—నలుగురు వస్తాదుల్ని కొట్టినవాడు మాత్రం మనిషికాకుండాపోడు—ఇప్పుడు చెప్పండి—విషయమేమిటో!” అన్నాడు శర్మ.

“మా అమ్మాయిల్ని మీరెందుకు కిడ్నాప్ చేశారు?” అన్నాడు రాఘవరావు.

“కిడ్నాప్‌ింగ్?” ఆశ్చర్యపోయాడు శాస్త్రి.

రాఘవరావు నెమ్మదిగా జరిగింది చెప్పాడు.

ఉదయం ఎనిమిదింటికి రమ, ఉమ యింటిలోంచి ఒయల్దేరారు. ఉదయం పదింటికి ఓ ఫోన్ వచ్చింది. రమనూ, ఉమనూ ఓ వెధవ కిడ్నాప్ చేశాడు. లక్ష రూపాయిలినే వదిలి పెడతాడట. తన మనుషుల్ని ఈ రోజు ఆరుంపావులోగా ఇంటికిగానీ, బీచికి ఫలానా చోటికిగానీ పంపుతానన్నాట్టు. ఆ మనుషు లిద్దరు. వారిని వర్ణించి చెప్పాడు. ఆ వర్ణన శాస్త్రి, శర్మలకు సరిపోయింది. మారు మాట్లాడకుండా వాళ్ళకు డబ్బిచ్చి పంపకపోతే—కూతుళ్ళ ప్రాణాలు దక్కవని హెచ్చరించాడు. రాఘవరావది సవాలుగా స్వీకరించి ఇంటిలో వీర్పాట్లుచేసి వెళ్ళిపోయాడు.

“ఈ కథ వింటే మీకేమనిపిస్తోంది!” అన్నాడు శర్మ.

“మీరే ఆ కిడ్నాప్‌ర్స్ మనుషులు—” అన్నాడు రాఘవరావు.

“అయితే మా కథ వినండి—” అన్నాడు శాస్త్రి.

వినే ఓపికవున్నా లేకపోయినా రాఘవరావుకు ఆ కథ వినక తప్పలేదు.

“మా కథ వింటే మీ కేమనిపిస్తోంది?” అన్నాడు శర్మ.

“నమ్మకూడదనిపిస్తోంది—”

“అయితే మీ బుర్రలో తెలివితేటలు శూన్యం. మీ పిల్లలకు డబ్బు కావాలి. అందుకని తెలివిగా ఈ నాటకమాడారు. అందులో మాకు తెలియకుండానే మేము పాత్రధారులమయ్యాం—” అన్నాడు శాస్త్రి.

“అది సరే—వాళ్ళు డబ్బు సంగతి మనకెందుకు చెప్పలేదు?” అన్నాడు శర్మ.

“అవును — మనకెందుకు చెప్పలేదు?” అన్నాడు శాస్త్రి. ఒక్క క్షణం ఆలోచించి—“బావ్ రే!” అన్నాడు.

“ఏమయింది?” అన్నాడు శర్మ.

“ఆ పిల్ల లెక్కడికో పారిపోతున్నారు. అన్నీ ముందుగానే పథకం వేసుకున్నారు. వాళ్ళకు డబ్బుక్కర్లేదు. తండ్రి ఆలోచనలను తప్పుదారికి మళ్ళించడమే వారి ప్రథమోద్దేశ్యం. ఆయన మన్ని నానా హింసలుపెట్టి నిజం కక్కించడానికి ప్రయత్నిస్తుండగా వాళ్ళు గమ్యసానం చేరుకుంటారు—”

రాఘవరావు ముఖం పాలిపోయింది. “మీరు చెప్పింది నిజంలాగే తోస్తోంది. వాళ్ళకి ఆ అణాకానీ వెధవలు— చంద్రం, భద్రంలతో స్నేహం—” అన్నాడాయన.

“వాళ్ళేవరు?”

“వీళ్ళందరికీ నాటకాల పిచ్చి. నాటకాల్లో వాళ్ళు హీరోలు. వీళ్ళు హీరోయిన్లు. వీళ్ళంతా కలిసి సినిమా ఛాన్సులు కోసం ప్రయత్నిస్తున్నారు. ఎదిగిన పిల్లల్ని ఎంతకని ఆదుపులో పెట్టను?” అన్నాడు రాఘవరావు.

శాస్త్రికి జాలేసింది — “మరి కొన్ని వివరాలు చెబితే మేం మీకు సాయపడగలం —” అన్నాడు.

“వీళ్లంతా మద్రాసు చేరుకుంటారు. అక్కడ బేతాళరావు ఇంటికి వెడతారు —” అన్నాడు రాఘవరావు.

“బేతాళరావా? వాడెవడు?”

“మద్రాసులో వుండే పిశాచాలన్నింటికీ వాడే రాజు. రాత్రి ప్రభు వన్నది వాడికి మారు పేరు. సినిమాల పేర్లు చెప్పి ఆడపిల్లల్నాకరించి — వాళ్లను మరొకందుకుపయోగించుకుంటాడు. వాడు చెయ్యని రాత్రి వ్యాపారంలేదు. ఆడపిల్లల్ని వాడు కేవలం వ్యభిచారానికేకాక - స్ట్రాంగ్ కి రాజకీయాలకీ కూడా వుపయోగించుకుంటాడు. దురదృష్టమేమంటే — వాడు పూర్తిగా అబదాలకోరు కాదు. బాంబాయిలోని ఇద్దరు ప్రముఖ తారలూ, మద్రాసులో ఎనమందుగురు ప్రముఖ తారలూ — వాడి మూలంగానే పెకి వచ్చారు. అందువల్ల వాడి మోసం అలా కొనసాగ గల్గుతోంది —” అన్నాడు రాఘవరావు.

“మీ అమ్మాయిలక్కడికే వెడతారని మీకెలా తులుసు?”

“వాళ్ల కేమన్నా భయమా? నన్నే అడిగారు. నేను కాదన్నాను. బేతాళరావు కథలన్నీ వాళ్లకి చెప్పాను. వాళ్ళు నా కథలు చెవిని పెట్టకుండా — “నాన్నా — నువ్వు వ్యాపారంలో పైకొచ్చావు. నీ గురించి కూడా ఎన్నో చెడు కథలు ప్రచారంలో వున్నాయి. మనం మంచినే తీసుకోవాలి. చెడును వదిలిపెట్టాలి —” అన్నారు. అప్పట్నుంచి నేను భయపడుతూనే వున్నాను. కానీ నిజంగా అనుకొన్నంతపని చేస్తారని నేననుకోలేదు”

అన్నాడు రాఘవరావు.

“అయ్యా! రాఘవరావు గారూ-ఇది మీరు చేశేతులా కొని తెచ్చుకున్నారు. మీలో ఆవేశమేగానీ ఆలోచన లేదు. మేము ఇంటికి రాగానే మమ్మల్ని తన్నించాలనే అనుకున్నారు తప్పితే మా కథేమిటో వినడావికి కూడా ప్రయత్నించలేదు. మీ తత్వాన్ని మీ అమ్మాయిలు బాగా వుపయోగించుకున్నారు. జరిగిందేదో జరిగిపోయింది. మీరు కోరితే మేమిద్దరం వెళ్ళి ఆ బేతాళరావు దగ్గర్నుంచి మీ పిల్లల్ని విడిపించుకొనివస్తాం!” అన్నాడు శాస్త్రి.

“అలాగా — అందుకు మీ ఫీజు!” అన్నాడు రాఘవరావు.

“మీ అమ్మాయిల్ని సాధించుకువచ్చాక ఓ లక్ష రూపాయలివ్వండి.”

“నా పిల్లలు ప్రాణాలతో బ్రతికి బయటపడితే లక్ష రూపాయలు నాకో లెక్కలోదికాదు—” అన్నాడు రాఘవరావు. ఒక వేడి నిట్టూర్పు ఆయన పెదాలనుంచి బయటపడింది.

4

“నా పేరు శర్మ, అతడి పేరు శాస్త్రి—” అన్నాడు శర్మ.

“ఏం చేయగలరు మీరు?” అన్నాడు బేతాళరావు.

“అడిగిన జీతం ఇస్తే—చెప్పిన పని చేయగలం—” అన్నాడు శాస్త్రి.

బేతాళరావు నవ్వి—“అడిగిన జీతమివ్వకుండా చెప్పిన పని చేయించుకోవడం నాకు తెలుసు. ఎప్పుడైనా మీ అవసరమైతే కబురు పెడతాను. అడ్రసిచ్చి వెళ్ళండి—” అన్నాడు.

“మాకు అడ్రసులేదు. పనిలేక తిరుగుతున్నాం. వుండని సేమి యింట్లో వుంటాం—”

“మా యింట్లో ఖాళీలేదు. అప్పుడప్పుడు కనబడు తూండండి. పనున్నప్పుడు చెబుతాను—” అన్నాడు బేతాళరావు.

“మీకు మా సామర్థ్యం తెలియదు. ఎంతటి మనిషి నైనా క్షణాలమీద పడగొట్టగలం. ఒక్కళ్లం పదిమంది కెదురు నిలిచి పోరాడగలం—” అన్నాడు శర్మ.

బేతాళరావు చిరాగ్గా—“అయితే ఓ చిన్న పరీక్ష పెడతాను—” అంటూ పక్కనే వున్న ఫోన్ లో ఎరికొ ఏదో చెప్పాడు. శాస్త్రి, శర్మలవంక చూసి— “ఒక్క అయిదు నిమిషాలాగండి!” అన్నాడు.

“అయిదు నిమిషాలాగామంటే చాలు. ఎప్పటికీ ఇక్కడే ఆగిపోతాం—” అన్నాడు శాస్త్రి.

బేతాళరావు చిరునవ్వు నవ్వాడు.

కొద్దిసేపట్లో అక్కడికి ఓ సన్నపాటివ్యక్తి వచ్చాడు. బేతాళరావు అతణ్ని శాస్త్రి, శర్మతో పరిచయంచేసి “ఇతడి పేరు కోనేటిరావు. ఒక్కడూ వందమందికి సమాధానం చెప్పగలడు. మీ సత్తా ఏమిటో ఇతడిముందు ప్రదర్శించండి. ఎందుకైతే నా మంచిది—ఇద్దరూ కలిసి వెళ్ళండి—” అన్నాడు.

శర్మ నవ్వి—“నేనొకణ్ని చాలు—” అన్నాడు.

కోనేటిరావు చొక్కావిప్పాడు. ఒక్కసారి చేతులు విదిల్చి కండలు పొంగించాడు. ఆ సన్నటి మనిషి అసలు స్వరూపం అప్పుడే కనబడింది.

శర్మ, కోనేటిరావు ఇద్దరూ అరచేతుల్ని బాకుల్లా చేసి ఒకరికొకరు ఎదురుగా నిలబడ్డారు.

“రెడీ—” అన్న బేతాళరావు మాట వినపడడ వేమిటి—కో నేటిరావు మెరుపు వేగంతో కదిలాడు. శర్మ కదిలాడో లేనో కానీ—నేలమీద కదలకుండా పడివున్నాడు.

“మె గాడ్!” అన్నాడు శాస్త్రి.

“మీరన్నది నిజమే! ఇక్కడ అయిదు నిమిషాలాగితే ఇంక ఎప్పటికీ ఆగిపోవచ్చు—” అన్నాడు బేతాళరావు.

“నువ్వు వస్తావా?” అన్నాడు కో నేటిరావు.

“అతసరం లేదు. శర్మ తర్వాతే నేనూ. అతను చేయలేని పని నావల్ల కాదు—” అన్నాడు శాస్త్రి. అతను కూడా మిత్రుడి దగ్గరకు వెళ్ళాడు.

“భయపడకు. నీ మిత్రుడు చావలేదు—” అన్నాడు కో నేటిరావు—“నేను మనుషుల్ని చంపను—”

బేతాళరావు నవ్వి—“నా దగ్గర ఇలాంటి కో నేటి రావులు పదిమంది వున్నారు. ఇప్పుడు చెప్పండి. మీరు నాకేవిధంగా సాయపడగలరో—” అన్నాడు.

“శారీరకబలం అలాగుంచండి. బుద్ధిబలంలో మాకు మేమేసాటి!” అన్నాడు శాస్త్రి.

“మీ నమ్మకం మంచిదే—అయితే దానికి ఓ పరీక్ష పెడతాను—” అన్నాడు బేతాళరావు.

పరీక్ష అనగానే శాస్త్రికి భయంపేసింది. కో నేటి రావును శర్మ అవలీలగా నెగ్గుతాడనుకున్నాడు. కానీ అలా జరగలేదు. బుద్ధిబలం పరీక్ష ఎలా వుంటుందో?—

“పరీక్షల్లో తేరే బుద్ధివల పెద్దగా ప్రయోజనముండదు. అందువల్లే కదా—ఫస్టుమార్కు లొచ్చిన వాళ్ళంతా గుమసాలుగా మిగిలిపోతున్నారు!” అన్నాడు శాస్త్రి.

“నువ్వున్నది నిజమే—అందుకే మీకు పరీక్ష వేరేగా

వుంటుంది—” అన్నాడు బేతాళరావు.

“చెబితే వింటాను—” అన్నాడు శాస్త్రి.

“ముంగు నీ మిత్రుణ్ణి లేవనీ—” అన్నాడు బేతాళరావు.

శర్మకు ఉపచారాలు చేయగా ఓ అయిదు నిమిషాల్లో స్పృహ వచ్చింది—“నేనెక్కడున్నాను?” అన్నాడు.

“ఇంకా ఇక్కడే!” అన్నాడు శాస్త్రి.

“నువ్వు కులాసాయేనా?” అనడిగాడు శర్మ.

“ఏ దయవల!” అన్నాడు శాస్త్రి. ముంగు శర్మ పడిపోకుండా వుంటే—కోనేటిరావు శక్తి శాస్త్రితో తెలిసేదికాదు. అందువల్ల ఆతడన్న మాటల్లో నిజముంది.

శాస్త్రి శర్మకు పరిస్థితి వివరించి చెప్పాడు. ఇద్దరూ బేతాళరావు దగ్గరకు వెళ్ళారు.

“నా దగ్గరకు కొత్తగా ఇద్దరాడపిల్లలు వచ్చారు. తాళ శరీరంపై గాయంచేయకుండా—మీ బుద్ధిబలముపయోగించి—వాళ్ళు నా మాట వినేటట్లు చేయాలి!” అన్నాడు బేతాళరావు.

ఇద్దరాడపిల్లలనగానే మిత్రులిద్దరిలో ఆశ చిగురించింది. వచ్చిన పని ఇంత త్వరగా సానుకూలమైతే అది ఆశ్చర్యమే! ఏది ఏమైనా బేతాళరావు అసాధ్యుడిలాగే వున్నాడు. విషయం పూర్తిగా తెలుసుకోవాలి.

“ఆ పిల్లలకు మీరేం చెప్పబోతున్నారు?” అన్నాడు శాస్త్రి.

“అది మీ కనవసరం. ఫలానా బేతాళరావు ఏం చెబితే అది చేయమని వాళ్ళకు చెప్పాలి—”

“అది మీవలకాదా?”

“ఎందుకు కాదు? పోనీ మీ బుద్ధి బలానికి పరీక్ష

పెట్టికట్టుంటుంది కదా అని ఓచిన్న అవకాశమిస్తున్నాను” అన్నాడు బేతాళరావు.

“సరే—వాళ్ళెక్కడున్నారో మాకు చూపించండి—” అన్నాడు శర్మ.

“అలాగే—కం గారుపడకండి—” అన్నాడు బేతాళ రావు. ఆయన కోనేటిరావుకు కనుసెగ చేశాడు. కోనేటిరావు వాళ్ళిద్దరి కళ్ళకూ గంతలు కట్టాడు.

5

కళ్ళు తెరిచేసరికి మిత్రులిద్దరూ ఓ గదిలో వున్నారు. గదిలో మంచంమీద ఇద్దరతీవలు నిద్రపోతున్నారు. వాళ్ళు రమ, ఉషలు.

శాస్త్రి, శర్మలకు కలిగిన ఆనందమింతా అంతా కాదు.

వారి వెనుకనే గది తలుపులు మూసుకున్నాయి.

శాస్త్రి చిరాగ్గా వెళ్ళి గదితలుపులు తనే గడియవేసి “లోపల ఆడపిల్లలుండగా తలుపులు వాళ్ళేం దుకు వేయాలి? మనమే వేసుకుంటాం—” అన్నాడు.

శర్మ నవ్వి—“ముందు మనం వాళ్ళని లేపాలి!” అన్నాడు.

వాళ్ళిద్దరూ ఆడవాళ్ళను లేపారు. కళ్ళు మలుముకుంటూ లేచిన రమ, ఉష వీళ్ళిద్దర్నీ చూసి ఆశ్చర్యపడ్డారు— “మిరిక్కడికెలా వచ్చారు?” అని అడిగారు ఏక కంఠంతో.

శాస్త్రి జరిగినదంతా చెప్పాడు.

రమ విచారంగా — “మిమ్మల్ని మోసంచేసినందుకు మేమిప్పుడు విచారిస్తున్నాం. అందుకే మాకు తగిన శాస్త్రి జరిగింది. బేతాళరావు మమ్మల్ని సినిమాలో జేర్పించడట.

కొన్నాళ్ల పాటు మే మిద్దరం కాబరే డ్యాన్సులు చేయాలట-" అంది.

"కాబరే డ్యాన్సులా?" ఆశ్చర్యంగా అన్నాడు శర్మ.

"అవును. అలా డాన్సుచేయడానికొప్పుకుంటే నెలకు రెండువేలు జీతమిస్తాట-" అంది ఉమ.

"అయితే యింకేం - ఒప్పేసుకోండి. మీరెలాగూ మొగుళ్లకు నెలకు రెండేసివేలు సంపాదించి పెట్టాలని అనుకున్నాడుగదా-" అన్నాడు శాస్త్రి.

"వేళాకోళం చేయొద్దు. అది సరదాకన్నమాట. ఇది నిజం. మగాళ్లమందు మామూలుగా డాన్సుచేయడమే మాకిష్టమండదు. ఆర్థనగ్నంగా అసలు నిలబడనేలేము-" అంది రమ.

"అయితే ఏం చేసారు?"

"మమ్మల్ని మీరు రక్షించాలి!"

"ఎలా? ఇక్కడ కోనేటి రావులు పదిమంది వున్నారుట-" అన్నాడు శర్మ.

"అయితే మేమేం చేయాలి!"

"బేతాళరావు చెప్పినట్లు చేయండి-" అన్నాడు శాస్త్రి.

"అంతకంటే ప్రాణాలు తీసుకోవడం మంచిది-" అంది ఉమ.

"ఓసారి పోతే వచ్చేవికాదు ప్రాణాలు. అందువల్ల నీ అయిడియా ఏం బాగాలేదు. మేము మీచేత బేతాళరావువన్న ప్రతి పనీ చేసేలా ఒప్పించగలిగితే ఆయనకు మామీద నమ్మకం కలుగుతుంది. ఓసారి మాకిక్కడ సానం లభిస్తే - దాన్ని పెంచుకోగల

సామర్థ్యం మాకుంది-” అన్నాడు శర్మ.

“అయినా బేతాళరావు మిమ్మల్ని కాబరే డ్యాన్సు చేయమన్నాడు. కానీ వ్యభిచారం చేయమనలేదుగదా— అందువల్ల అతడు చెప్పినట్లు చేయండి—” అన్నాడు శాస్త్రి.

“ఒకవేళ వ్యభిచారం చేయమంటే—”

“మీ శరీరానికి బాధ కలగనంతకాలం ఏం చేసినా తప్పులేదు. ఇలాంటి చోటుకు వచ్చేక ఏం చేసినా తప్పు లేదు. మీరు బెంగపెట్టుకోకండి. మీ చరిత్ర బైటపడి మిమ్మల్నెవ్వరూ పెళ్ళిచేసుకోకపోతే—మేము మిమ్మల్ని పెళ్ళిచేసుకుందుకున్నాడా సిదంగా వున్నాం. అందువల్ల ఇంకేం భయాలూ పెట్టుకోకండి—” అన్నాడు శర్మ.

ఆడవాళ్ళిద్దరూ ఎట్టకేలకు—శాస్త్రి, శర్మల ప్రతిపాదన అంగీకరించారు....

6

తలుపులు తెరుచుకొని కోనేటిరావు వచ్చాడు.

“బేతాళరావు ఎక్కడ?” అన్నాడు శర్మ.

“ఆయన్ను మీరు చూడాలనుకుంటున్నారా?”

“చూడాలనుకోవడమేకాదు. ఆయన కోరింది సాధించామని చెప్పడానికి తహతహలాడుతున్నాం—”

“అలాగా—” అన్నాడు కోనేటిరావు నిర్లప్తంగా—

“అయితే నేనే వెళ్ళి ఆయన్ను పిల్చుకువస్తాను—”

సరిగ్గా పది నిమిషాల్లో కోనేటిరావు, బేతాళరావు కలిసి వచ్చారు.

“సాధించారటగా?” అన్నాడు బేతాళరావు.

“అవును—” అన్నాడు శాస్త్రి గర్వంగా,

“పరీక్షించొచ్చా?”

“ఉం”

“అయితే మీరంతా బయటకు వెళ్ళండి—” అన్నాడు బేతాళ రావు.

అందరితోపాటూ ఉమ, రమ బెటకు వెళ్ళబోతూంటే—“మీరు ఆగండి—” అని గద్దిం చాడు బేతాళ రావు.

బేతాళ రావు, ఉమ, రమ—గదిలో వుండిపోయారు.

గది తలుపులు వేసుకున్నాయి.

సెకండు నిమిషాలుగా మారుతున్నాయి. లోపల్నుంచి మాటలేం వినబడలేదు.

“మాటలు వినడంలేదు — ఆయనెలా పరీక్షిస్తున్నాడూ?” అన్నాడు శర్మ.

“అది సౌండ్ ప్రూఫ్ గది!” అన్నాడు కోనేటిరావు.

శాస్త్రీకి గుండెలదిరాయి. కొంపదీసి రమ, ఉమ అరిచి గీపెటడంలేదుగదా!

సర్దిగా ముప్పై నిమిషాలకు గది తలుపులు తెరుచుకున్నాయి.

శాస్త్రీ, శర్మ ఆత్రుతగా గదిలో అడుగుపెట్టారు. గదిలో బేతాళ రావు, రమ, ఉమలు ఎప్పటిలాగే ఉన్నారు. ఆ ముప్పై నిమిషాలు అక్కడేం జరిగిందో నూచించే చిహ్నాలేమీలేవు. ఎటొచ్చీ గదిలో గొడవ జరిగిన నూచనలు లేవు. జరిగిందేదో శాంతియుతంగా జరిగి ఉండాలి.

“వేరీగుడ్! మీ బుద్ధి బలాన్ని అభినందిస్తున్నాను. ఈ పిల్లలు నేను చెప్పినట్లు వింటున్నారు. మొదటి పరీక్షలో ఓడిపోయినా—రెండో పరీక్షలో నెగ్గారు. బెటకు పదండి—మీతో మాట్లాడాలి!” అన్నాడు

బేతాళ రావు.

తమ రొట్టె విరిగి నేతిలో పడిందని శాస్త్రీ శర్మ
సంతోషించారు.

ఊ నేటిరావు మళ్ళీ వాళ్ల కళ్ళకు గంతులు కట్టాడు.
గంతులు విప్పేసరికి వాళ్ళు మొట్టమొదట బేతాళ రావుని
కలుసుకున్న హాల్లో ఉన్నారు.

“ఇంక మీరు పోవచ్చు—” అన్నాడు బేతాళ రావు.

“మరి మా ఉద్యోగం?”

“మీవంటి బుద్ధిహీనులకుద్యోగమిచ్చే చవటనుకాను
నేను—” అన్నాడు బేతాళ రావు.

“మా బుద్ధికి పరీక్ష పెట్టారు. అందులో నెగ్గాం
మేము—” అన్నాడు శాస్త్రీ.

“అడిగిన జీతమివ్వకుండా— చెప్పిన పని చేయించు
కోవడం నా ప్రత్యేకత. అది మీకు ప్రత్యక్షంగా
బుజువుచేద్దామనుకున్నాను. అంతే!” అన్నాడు బేతాళ
రావు.

“యూ!” అంటూ శర్మ చేతులు బాకులా చేశాడు.

“ఊ నేటిరావ్!” అంటూ అరిచాడు బేతాళ రావు.

శర్మ వెంటనే చల్లబడిపోయాడు. శాస్త్రీ అతడి
భుజం పట్టుకున్నాడు. ఇద్దరూ వెనక్కు తిరిగారు.
నీరసంగా గుమ్మంవైపు నడిచారు.

“దబ్బో గుడ్!” అన్నాడు బేతాళ రావు.

7

“అవమానం!” అన్నాడు శర్మ.

“ఊ నేటిరావు లేకపోతే బేతాళ రావుతో ఆట
ఆడించేవాళ్ళం—” అన్నాడు.

“ఊ నేటిరావుంటాడు. ఆయినా సరే బేతాళ రావునో

ఆట ఆడించాలి—” అన్నాడు శాస్త్రి.

“ఎలా?”

“అందుకో మార్గముంది—” అన్నాడు శాస్త్రి.

“స్టీజ్—అదేమిటో చెప్పు—” అన్నాడు శర్మ
ఆత్రుతగా.

“మనం నేరాలు చేయగలం. అవునా?” అన్నాడు
శాస్త్రి.

“అవును—”

“మనం నేరం చేయాలి. చాలా పెద్ద నేరం చేయాలి”
అన్నాడు శాస్త్రి.

“నేరం చేయడంవల బేతాళరావుకేం నష్టం?”

“మనం చేసే నేరం బేతాళరావు పేరుతో చేస్తాం?”

అన్నాడు శాస్త్రి.

“వండర్ ఫుల్—ఇంతకీ నేర మేమిటో చెప్పు—”

“ప్రమీల నీకు గురుందా?”

“మన కాన్ మేట్ ప్రమీలా—ఎలా మర్చిపోగలను?
చెంపకు చేర దేసి కళ్ళు—వొండపండులాంటి పెదవులు—
ఆహా.... ఇప్పుడా మెను గురుచేసి నా మతి పోగొట్టావు
గదా—మన దురదృష్టంకొద్దీ ఆమె ఒక సంవత్సరమే
గ్రాడ్యువేషన్ చేసింది. తర్వాత....” అని ఉలిక్కిపడి—
“అన్నట్లు ఆమెకు పెళ్ళయిపోయింది కదూ?” అన్నాడు
శర్మ.

“అవును. అందుకే—మనం ఆమె పేరును మాత్రమే
గురుంచుకోవాలి. చెంపకు చేర దేసి కళ్ళు వగైరాలు
మార్చుకోవాలి. తెలిసిందా?” అన్నాడు శాస్త్రి.

“సరే—మర్చిపోయి ఏం చేయాలి?”

“ఇన్స్ పెక్టర్ మనోహర్ ఇంటికి వెళ్ళాలి—”

“ఎవడా మనోహర్?”

“ప్రమీల మొగుడు....”

“బాప్ రే!” అన్నాడు శర్మ — “నీ ప్లాను నా కర్ఫ మయింది—”

“బేతాళ రావు ఇంట్లో మనకు సమీపంలో ఉన్నప్పుడు అతడి జేబురుమాలు కొట్టేశాను. అతణ్ణి పట్టివ్వడానికి అదే ఉపయోగపడుతుంది—” అన్నాడు శాస్త్రి.

“వండర్ ఫుల్ మిత్రమా? అయితే ఒక్క సందేహం. బేతాళ రావు అఖండుడిలాగున్నాడు. ఇంట్లోంచి బెటకు తోలి మన విషయం వెంటనే మర్చిపోతాడంటావా?” అన్నాడు శర్మ.

“మర్చిపోక ఏం చేసాడు? మనం తన శక్తికి మించిన వాళ్ళంకాదని గ్రహించేశాడు. బేతాళ రావు దగ్గర ఉద్యోగం అడిగాం కాబట్టి మనం మంచివాళ్ళంకాదని కూడా అనుకొనివుంటాడు. అందువల్ల మన గురించి పట్టించుకోడు. కోనేటిరావులాంటి వాళ్ళ రక్షణవున్న బేతాళ రావును ఎవరేమిచేయగలరు?” అన్నాడు శాస్త్రి.

శర్మ లేచినిలబడి—“పద, మన ఆద్యవ్టం పరీక్షించు కుందాం—” అన్నాడు.

“ప్రమీల మనకు సహకరిస్తుందనే ఆశిద్దాం—” అన్నాడు శాస్త్రి.

8

బేతాళ రావు ఇంటిచుట్టూ పోలీసులు. ఇంటిలోపల ఇన్స్పెక్టర్ మనోహర్, సబిన్ స్పెక్టర్ నాయర్, నలుగురు కానిస్టేబుల్లు.

“వాటిజ్ దిన్ —” అన్నాడు బేతాళ రావు.

“సస్పెక్టెడ్ కిడ్నాపింగ్ —” అన్నాడు మనోహర్.

“ఎవర్ని?”

“నా భార్య ప్రమీలను!”

బేతాళరావు తెల్లబోయి — “ఇన్స్పెక్టర్ గారూ, మీ భార్య నెవరో కిడ్నాప్ చేశారా? ఇదే నిజమేతే — ఇంక ఈ దేశంలో మా బోటివాళ్ళకు రక్షణ ఏముంటుంది?” అన్నాడు.

“నీ బోటివాళ్ళకు రక్షణ అవసరంలేదు. ఇతరుల్నే నీ బోటివాళ్ళనుంచి రక్షించాలి —”

“ఎవరితో మాట్లాడుతున్నావో తెలుసా — ఇన్స్పెక్టర్!” అన్నాడు బేతాళరావు కోపంగా.

“నా భార్య మాయమైంది. గదిలో ఈ రుమాలుంది. రుమాలుపై నీ పేరుంది. ఆ పేరుగలవాడితో మాట్లాడుతున్నానని నాకు తెలుసు —” అన్నాడు మనోహర్.

బేతాళరావు నవ్వి — “నీ ఆవిడ ఫోటోవుంటే చూపిస్తావా?” — అన్నాడు.

“ఎందుకు?” అన్నాడు మనోహర్.

“నా దగ్గర గడిపిన ఆడవాళ్ళు చాలామంది నా రుమాళ్ళు అడిగి తీసుకు వెళ్ళారు. సాధారణంగా ఆడవాళ్ళ పేరు నాకు గుర్తుండవు. ఫోటో చూస్తే చెప్పగలను —” అన్నాడు బేతాళరావు.

“యూ....” అంటూ అరిచాడు మనోహర్.

“నీ భార్యనుంటే నీ కంఠ కోప మొచ్చిందే! ఋజువు లేకుండా నామీద నేరం మోపుతూంటే నాకెలా గుంటుందో ఆలోచించావా ఇన్స్పెక్టర్!” అన్నాడు బేతాళరావు.

“ఋజువులూ వస్తాయి —” అంటూ తన సిబ్బందికి ఆజ్ఞ లిచ్చాడు మనోహర్. ఇట్లో తామెలా నడిచి

వెళ్ళాలో అన్నీగుర్తులు చెప్పివున్నారు శాస్త్రీ, శర్మలూ. అందువల్ల మనోహర్ సులభంగానే ఉమ, రమలు వున్న గదిని కనుక్కోగలిగాడు.

“ఆ గదిలో ఏమీలేదు—” అంటూ కంగారుపడ్డాడు బేతాళరావు.

“ఆ విషయం తేల్చుకోవలసింది నేను—” అన్నాడు మనోహర్.

తప్పనిసరై గది తలుపులు తీశాడు బేతాళరావు. లోపల రమ, ఉమ ఉన్నారు.

“ఎవరు వీళ్ళు?” అన్నాడు మనోహర్.

బేతాళరావుకు ముచ్చెమటలు పోశాయి—“సినిమాలో అవకాశమిప్పించమని అడిగారు. సరే ఉండమని చెప్పాను. రెండు మూడు రోజుల్లో ఏదైనా పిక్చర్లో వీళ్ళకి బుకింగ్లు దొరకవచ్చు—” అన్నాడు.

“ఆ విషయం వీళ్ళనే అడిగి తెలుసుకుంటాను—” అంటూ మనోహర్—“ఎవరమ్మా మీరు?” అనడిగాడు.

రమ, ఉమ తమ పేర్లు, ఇతర వివరాలు చెప్పారు “ఇక్కడికెందుకు వచ్చారు?”

“సినిమాలో వేషలిప్పించమని అడిగాం. ఇక్కడుండమన్నారు—”

“మీకేం భయంలేదు. నిజం చెప్పండి. మీకిక్కడేమైనా ఇబ్బందిగా ఉందా? ఈయన మీపట్ల అమర్యాదగా ప్రవర్తించడం జరిగిందా?” లాలనగా అడిగాడు మనోహర్.

“అబ్బే అదేం లేదండి-ఆయన చాలా మర్యాదస్తులు. పెద్దమనిషి. మా అప్పంకొద్దీ ఈ యింటవచ్చిపడ్డాం—”

“అయినా చెప్పకుండా ఇంట్లోంచి వచ్చినట్లు కనబడుతోంది మీరు. మీ యింటికి తెలియబర్చి....”

“మేనిదరం పడెనిమిది నిండిన వాళ్ళమే! అంతా మా యిష్టం—” అంది ఉష.

మనోహర్ నీరసంగా అక్కణ్ణించి బయటకువచ్చాడు. మిగతా కానిస్టేబుల్సుకు ఆ యింట్లో ఇంకే ఆధారాలూ లభించలేదు.

వాళ్ళంతా వెళ్ళిపోయాక బేతాళరావు ఉమకూ రమకూ ధన్యవాదాలు చెప్పకొని—“మీ మేలుమరవలేను. నా పరువు కాపాడారు—” అన్నాడు.

“అయ్యో — ఇందులో ఏముందండీ — మీ రెలా చెప్పినా వింటామనీ మీ మాటే ఆంటామనీ మా మిత్రులకు మాటిచ్చాము. ఆ మాట ప్రాణంపోయినా సరే తప్పము—” అంది రమ.

“సరే—మీరు గదిలోకి వెళ్ళండి—” అన్నాడు బేతాళరావు. తర్వాత ఆయన కోనేటిరావును పిలిచి “వాటంచూస్తే ఆ కుర్రాళ్ళు అఖండల్లాగున్నారు! ఈ పిల్లల మనసు నిజంగా మార్చిపారేశారు. పోలీసులువచ్చి బయటపడే అవకాశమిచ్చినా వాళ్ళు మాటకు కట్టుబడారు. ఇలాంటివాళ్ళ అవసరం మనకే తెనావుంటుంది!” అన్నాడు.

“అదిసరే—ఆసలు పోలీసులు మనింటికెందుకొచ్చారో ఆలోచించారా?” అన్నాడు కోనేటిరావు.

“లేను.”

“నేనూ మన మనుషుల్ని ఆ ఇద్దరిమీదా కాపుంచాను. నిన్న వాళ్ళు ఇన్స్పెక్టర్ మనోహర్ ఇంటికి వెళ్ళినట్లు తెలిసింది. ఈగోజు పోలీసులు మనిల్లు చుట్టుముట్టారు—”

అన్నాడు కోనేటిరావు.

“అంటే వాళ్ళు పోలీసుల మనాషులంటానా?”

“అలాగే కనబడుతోంది. వాళ్ళ వ్యవహారం చూడాల్సిందే—వాళ్ళనో కంట కనిపెట్టాల్సిందే!” అన్నాడు కోనేటిరావు.

9

“మీ కోసం మేము వెతుకుతూంటే మీరే మాయింటికొచ్చారే—” అన్నాడు బేతాళరావు.

శాస్త్రి నవ్వి—“అడిగిన ఉబ్బు ఇవ్వకుండా—చెప్పిన పని చేయించుకోడం మీ ప్రత్యేకతన్నారు. అందుకే మేము మా ప్రత్యేక తేమిటో మీకు చూపించాలనుకున్నాం. చెయ్యని నేరానికి పోలీసులు మీ యిల్లు చుట్టూ ముట్టారు. ఇదొక శాంపిల్. కావాలంటే ఇంకా చాలా శాంపిల్స్ చూపించగలం?” అన్నాడు.

“అంటే?”

“మీ దగ్గర రుమాలు కొట్టేశాం.. మనోహర్ భార్య ప్రమీల మా క్లాసు మెటు. ఆమె సాయం తీసుకొని పోలీసులు మీ యిల్లు రెయిడ్ చేసేలా చేశాం. ఇన్స్ పెక్టర్ మనోహర్ రహు, ఉమలను చూశాడు. మామాట మీద వాళ్ళు మీ మాటే అంటారనీ మాకు నెలుసు. అయితే వాళ్ళ ఉనికి ఆయనకు తెలిసింది. ఇప్పుడు మీరు వాళ్లను మీ యిష్టంవచ్చినట్లు చేయలేరు. వాళ్ల మాన, ప్రాణాలకు భద్రత ఏర్పడింది. అదీ మా బుద్ధిబలం—హా ఈజిట్!” అన్నాడు శర్మ.

“బాగుంది. ఇంతకీ మీ రెండుకొచ్చారు?”

“పనికావాలి!”

“పోలీసుల స్నేహితులకు పనివ్వను నేను—” అన్నాడు

బేతాళరావు.

“మీరు పనివ్వకపోతేనే మేము పోలీసుల స్నేహం కోరేది!” అన్నాడు శర్మ.

“ఇది బెదిరింపా?”

“కాదు. ఆరింపు-”

“అయితే మీకు పనిచ్చాను- వెళ్ళండి-”

“ఎక్కడ-పని?”

“ఆ ఉమ, రమలున్న గదిలోకి వెళ్ళండి. వాళ్ళకి సినిమా ఛాన్సులులేవు. వాళ్ళ నెలాగో ఒప్పించి వాళ్ళ తలిదండ్రుల దగ్గరికి జేర్చండి. అందుకు నీకు పదివేలిస్తాను” అన్నాడు బేతాళరావు.

“ఏం-వాళ్ళ తో మీకు పనిలేదా?”

“నన్ను రక్షించిన పిల్లల్ని నేను పాడుచేయను. ఇది నా ఆచారం-” అన్నాడు బేతాళరావు.

శాస్త్రి, శర్మ ఆ గదిలోకి వెళ్ళారు.

“పదండి పోదాం-” అన్నాడు శాస్త్రి ఆడపిల్లలతో.

“ఎక్కడికి?” అంది రమ.

“మాతో-మీ యింటికి!”

“తిరిగి యింటికి పోవడానికా యిక్కడికొచ్చింది?”

అంది ఉమ.

“భలేవారే - ఇక్కణ్ణించి బైటపడగలగడం మీ అదృష్టం-ఎలాగో ఆవకాశం దొరికింది. తక్షణం ఉదా యించడంమేలు. ఆలస్యం చేశారంటే బేతాళరావు మనసు మారిపోగలదు-” అన్నాడు శర్మ.

“మేము రాము. మీరు వెళ్ళండి. మా ఆవసామేం పడతాము-” అంది రమ.

“ఎందుకని రారు మీరు?”

“రామంటే రాము. అంతే!” అంది ఉమ.

“ఆ బేతాశరావేమైనా మంత్రం వేశాడా వీళ్ళ మీద?” అన్నాడు శర్మ ఆశ్చర్యంగా.

“వీళ్ళు రానంటే. ఇక్కడ పదివేలు అక్కడ లక్ష నష్టం-మొత్తంలక్షాపదివేలు నష్టం-” అన్నాడు శాస్త్రి. ఆడపిల్లలు ససేమిరా రామన్నారు. మిత్రులిద్దరికీ ఏం చేయాలో తోచక-“మీరేం చెయ్యమంటే అది చేసాం. కానీ మాతో రామని అనవద్దు-” అన్నారు.

“ఏం చెబితే అది చేసారా?” అంది ఉమ.

“తప్పకుండా-”

“ఓ నేటిరావు మెడలో లాకెట్ గొలుసుంది-అది కావాలి-” అంది రమ.

ఓ నేటిరావు వేరు వినగానే శర్మ గుండెలదిరాయి. శాస్త్రి తడబడి-“అది తప్ప ఇంకేమేనా?” అన్నాడు.

“లాభంలేదు. ఆదే కావాలి-”

“ఏం చేసుకుంటారా లాకెట్?”

“అదంతా మీకనవసరం-” అంది రమ.

“అయితే సరే-—లక్షాపదివేల కోసం మా ప్రాణా లొడ్డబోతున్నాం-” అన్నాడు శాస్త్రి.

శర్మ గదంతా కలయజూసి-“అదృష్టమంటే ఇలా గుండాలి. గదిలో మేకప్ సామానుంది-” అన్నాడు.

“ఆడపిల్లల్ని గదిలోవదిలి మేకప్ సామాను మర్చిపోతే వాళ్ళు పిచ్చెక్కిపోతారని బేతాశరావుకు తెలుసుంది. అతడిది రసిక హృదయం-” అన్నాడు శాస్త్రి.

శర్మ వెళ్ళి శాస్త్రి చెవిలో ఏదో చెప్పాడు. శాస్త్రి ఉత్సాహంగా తల ఊగించాడు.

అంతలో గది తలుపు తట్టిన చప్పుడైంది. శర్మ వెళ్ళి

తలుపు తీశాడు.

బేతాళరావు! పక్కన కోనేటిరావు లేడు.

“ఏమిటింత ఆలస్యం?” అంటూ విసుక్కున్నాడు బేతాళరావు.

“లోపలకు రండి. పిల్లలు కాస్త బెట్టు చేస్తున్నారు” అన్నాడు శర్మ.

బేతాళరావు లోపల అడుగుపెట్టాడు. శర్మ గది తలుపువేశాడు.

శాస్త్రి బేతాళరావుని సమీపించి—“ఇది సౌండ్ ఫ్రూఫ్ గది కదూ?” అన్నాడు.

“అవును—ఎందుకు?” అనేలోగా శర్మ వెనుకనుంచి బేతాళరావు మెడ నరంమీద సుతారంగా కొట్టాడు. దెబ్బతింటూనే పెద్దగా కేకపెట్టి మొదలు నరికిన చెట్టులా కూలిపోయాడు బేతాళరావు.

శర్మ చకచకా అద్దం ముందుకు నడిచాడు. అయిదు నిమిషాల్లో శర్మ బేతాళరావుగా మారిపోయాడు. పరీక్షించి చూసిన వాళ్ళకీ, అనుమానం కలిగిన వాళ్ళకీ తప్ప అతడు బేతాళరావు కాదనుకోవడం కష్టం. శర్మ—బేతాళరావు బట్టలు తను వేసుకున్నాడు. తన బట్టలు బేతాళరావుకి తొడిగాడు. ఓ క్షణంపాటు బేతాళరావు కంఠాన్ని అనుకరించడానికి ప్రయత్నించాడు.

శాస్త్రి, ఉమ, రమ—అతణ్ణి మెచ్చుకున్నారు. తర్వాత ముగ్గురూ కలిసి బేతాళరావు నోట్లో గుడ్డలు కుక్కి—కాళ్ళూ చేతులూ కట్టేసి మంచంమీదకు తోసేశారు.

“శాస్త్రి—నువ్విక్కడేవుండు—నేను బెట్టుకువెళ్ళి కోనేటిరావును పిల్చుకునివస్తాను—” అన్నాడు శర్మ.

“జాగ్రత్త — ఫులినోట్లో తల పెడుతున్నావు—”
అన్నాడు శాస్త్రి.

శర్మ నవ్వి బెటకు వెళ్ళాడు. హాల్లో కోనేటిరావు ఉన్నాడు. ఆతడి మెడలో లాకెట్ చూశాడు. అందులో ఏం విశేషమూ ఉన్నట్లులేదు. పెగా ఆని చూడ్డానికి ఖరీదె సదానిలా కూడా లేదు.

“వాళ్ళకెందుకో ఆ లాకెట్?” అనుకున్నాడు శర్మ. వెకి మాత్రం—“కోనేటిరావ్!” అని పిలిచాడు. ఆ కంఠం బేతాళరావు కంఠంలాగే ఉన్నది.

కోనేటిరావును శర్మను సమీపించాడు.

“సోతో పని ఏర్పడింది. పద—ఆ పిల్లలున్న గదికి వెడదాం—” అన్నాడు శర్మ.

కోనేటిరావు శర్మను గుర్తుపట్టినట్లులేదు. అతడు గదివెళ్ళు నడిచాడు. శర్మ కోనేటిరావు ననుసరించాడు. కోనేటిరావు గుమ్మం దగ్గర ఆగాడు.

శర్మ మెరుపు వేగంతో అప్పుడే అతణ్ణి రెండు చెబ్బలుతీశాడు. కోనేటిరావు కుప్పలా కూలిపోయాడు. తలుపు తీసుకొని అతణ్ణి ఈడ్చుకుంటూ లోపలకు తీసుకెళ్ళాడు. క్షణాలమీద అంతా కలిసి అతణ్ణి నోట్లో గుడలు కుక్కి—కాళ్ళూ చేతులూ కట్టి మంచంక్రింద బేతాళరావు పక్కకు తోసేశారు. అంతకుముందుగానే కోనేటిరావు మెడలోని లాకెట్ తీసుకున్నాడు శర్మ.

“వాటే వండర్—ఎలా పడగొట్టావతన్ని—” అన్నాడు శాస్త్రి.

“చాలా సింపుల్. పరాయివాడైతే కోనేటిరావుని నెనుకనుంచి కూడా చెబ్బుతీయలేదు. ఆతడి కదలికలో అంతటి వేగముంది. కానీ నన్నతడు బేతాళరావునుకుని

అజాగ్రత్తగా వున్నాడు. అదే నేనుపయోగించుకున్నాను” అన్నాడు శర్మ.

“ఊ నేటిరావు మహా శ కివంతుడు. అదే మన పాలిటి వరమైంది. ఈ యింటికి ఏకైక రక్షకుడతను. మనం హాయిగా బెటకుపోవచ్చు—” అన్నాడు శాస్త్రి.

“ఎందుకే నా మంచిది! ఇంట్లోంచి బెటపడేవరకూ వేషం మార్చును—” అన్నాడు శర్మ.

10

అంతా సులభంగానే బెటపడారు. దాఊో వేషం మార్చుకున్నాడు శర్మ. లాకెట్ను శోధించగా అందు లోంచి ఒక తాళంచెవి బయటపడింది.

“అది మాక్కావాలి?” అంది ఉమ.

“అనూం సారీ ఉమా! ఈ తాళంచెవి కథ ఏమిటో తెలుసుకోకుండా మీకివ్వను—” అన్నాడు శర్మ.

“అదంతా మీకు మేము చెప్పకూడదు—” అంది ఉమ.

“ఎందుకని?”

“చెబితే మా ప్రాణాలు పోతాయి—”

“మేముండగా మీ ప్రాణాలెవరు తీయగలరు?”

అన్నాడు శాస్త్రి.

“రాఘవరావు—” అంది రమ.

“మీ ఘాటలకేమైనా అరముందా? కన్న తండ్రి కూతుళ్ళ ప్రాణాలు తీస్తాడా?” అన్నాడు శర్మ ఆశ్చర్యంగా.

“రాఘవరావు మా కన్న తండ్రి కాదు—” అంది ఉమ. ఆమె చెప్పిన కథ మిత్రు లద్దరికీ అమితాశ్చర్యాన్ని కలిగించింది.

రాఘవరావు విశాఖపట్నంవచ్చి రెండేళ్ళయింది. అంతకు పూర్వం అతను బేతాళదావు వ్యవహారాలు చూసేవాడు. కొన్నాళ్ళకిద్దరికీ ఏవో గొడవలువచ్చాయి. బేతాళరావు రాఘవరావుని తరిమేశాడు. రాఘవరావు దగ్గర బొత్తి గాడబ్బలేదు. అప్పుడతను ఎలాగో రమనూ, ఉమనూ సంపాదించాడు. ఓ అనాధ శరణాలయం వాళ్ళ దగ్గర్నుంచి వీళ్ళను ఉద్యోగం మిషతో తెచ్చుకుని- కూతుళ్ళన్న పేరులో విశాఖపట్నం వచ్చాడు. ఆడపిల్లలు పయోగించి తన పనులు సాధించుకుని కంట్రాక్టరుగా బాగా డబ్బులు సంపాదించాడు.

ఎంత సంపాదించినా ఆయన దృష్టి బేతాళరావు దగ్గరున్న తాళంచెవిమీదనే ఉన్నది. దాని గురించి ఆయన ఎలా తెలుసుకున్నాడో శాస్త్రీ, శర్మలగురించి తెలుసుకున్నాడు. వాళ్ళ శక్తిసామర్థ్యాల గురించి ఆయనకు నమ్మకం కుదిరింది. ఉమనూ, రమనూ వాళ్ళ మీదికి ఉసిగొల్పాడు. తనే స్వయంగా నలుగురు వస్తాడుల్నెన్నిక చేసి వాళ్ళ శక్తిసామర్థ్యాలు చూశాడు. అప్పుడు తన పథకం ఆమలు జరిపాడు. సినిమా ఛాన్సు పేరిట కూతుళ్ళిద్దరూ బేతాళరావింటికి వెళ్ళారు. ఎలాగో కోనేటిరావును మభ్యపెట్టి ఆ తాళంచెవి దొంగిలించాలి. శాస్త్రీ, శర్మల సాయంతో అక్కణ్ణించి బయటపడి తాళంచెవి రాఘవరావుకు అప్పచెప్పాలి. ఇందులో ఏం తేడా వచ్చినా ఉమ, రమలకు ప్రాణాలు దక్కవు. ఎటి పరిసితులోనూ తాళం గురించి శాస్త్రీ, శర్మలకు తెలియనివ్వకూడదు.

అయితే ఉమ, రమలకు కోనేటిరావు నుంచి తాళం దొంగిలించే అవకాశం రాలేదు. అతడు అమిత బలవంతుడు.

అతి జాగ్రత్తపరుడు. వాళ్ళేం చేయాలో తెలియక కొట్టు
మిట్టాడుతూంటే ఈలోగా శాస్త్రీ, శర్మ వాళ్ళ విదు
దలకు ఏర్పాట్లు సాధించారు. ఉమ, రమ తాళంచెవి
లేనిదే అక్కణ్ణించి బెటపడడానికిలేదు. అందువల్ల
చివరకు ఏ దారీతోచక అసలు విషయం చెప్పకతప్పలేదు.

“ఈ తాళంచెవి అసలు రహస్యం మీకూ తెలిసే
వుంటుంది. ఆదేమిటో చెప్పకుండా ఇది మా దగ్గర్నుంచి
తీసుకోలేరు-” అన్నాడు శాస్త్రీ సిక్కచ్చిగా. ఉమ,
రమ ఎంత బ్రతిమాలినా ప్రయోజనం లేకపోయింది.

“అది ఒక లాకరు తాళంచెవి. బేతాళరావుకు
సంబంధించిన ఆపూర్వ విశేషాలూ, అమూల్య వజ్ర
వైడూర్యాలూ ఆ లాకర్ లో ఉన్నాయి. ఆ లాకర్
విలువ కొన్ని కోట్లుంటుందని రాఘవరావు అంచనా. ఆ
లాకర్ బేతాళరావు పేరుమీదలేదు. ఒక అనామకుడి
పేరుమీద ఉన్నది. బేతాళరావు యిచ్చిన దంగులూ
పెట్టడమూ, తెమ్మన్నది తేవడమూ అతడి విధి. లాకర్లోకి
వెళ్ళేముందు, లాకర్లోంచి వచ్చేముందు బేతాళరా వతన్ని
తీవ్రంగా శోధించి మరీ పంపుతాడు. తాళం ఎప్పుడూ
కోనేటిరావు మెడలో లాకెట్ లో ఉంటుంది. బేతాళ
రావు ఎంత ప్రమాదకరమైన వ్యక్తి ఆ అనామకుడికి
తెలుసు. అందువల్ల అతడు తనకు బేతాళరావు నుంచి
లభించే స్వల్ప పారితోషికమే మహా ప్రసాదంగా భావి
స్తాడు. మరీ బ్యాంకు వాళ్ళకు లంచంపెట్టాడో, ఆ అనా
మకుణ్ణి వశపర్చుకున్నాడో తెలియదుగానీ రాఘవరావుకి
లాకరుతాళముంటే చాలుట-” అంది రమ.

“అయ్యబాబోయ్-ఇంత గొప్పతాళాని కాయన లక్ష
రూపాయలే ధరి కట్టాడా?” అంటూ గుండెలు బాదు

కున్నాడు శాస్త్రీ.

“ఈ తాళం మేమివ్వం!” అన్నాడు శర్మ.

“మీ నిర్ణయం మాకు జీవన్మరణ సమస్య-” అంది ఉమ బాలిగా.

“ఒకే ఒక్క పరతుపైన మీ కిది యిచ్చేస్తాను-” అన్నాడు శర్మ.

“చెప్పండి-” అంది ఉమ నీరసంగా.

“బేతాళ రావు చెప్పినమాటలా వినమని మీకు మేం చెప్పాం. అప్పడో అరగంట బేతాళ రావు మిమ్మల్ని పరీక్షించాడు. తృప్తిపడాడు. ఏం చేశాడోనని మాయిదరికీ చాలా కుతూహలంగా ఉంది-” అన్నాడు శాస్త్రీ.

రమ, ఉమ ముఖముఖాలు చూసుకున్నారు. తర్వాత రమ నెమ్మదిగా “అది చెప్పుకోవడంకంటే చచ్చిపోవడమే మంచిది. ఆ తాళం మీ దగ్గరే ఉంచుకోండి. సెలవు-” అంది.

అడవాళ్ళిద్దరూ అక్కణ్ణించి కదలబోయారు.

“ఆగండి!” అన్నాడు శాస్త్రీ. ఉమ, రమ అగారు.

“చెప్పుకోవడంకంటే ప్రాణాలు పోగొట్టుకోవడమే మేలనుకొనేలాంటి ఆ వమానం మీకు చేశాడు బేతాళ రావు. అలాంటివాడి దగ్గరకు తెలిసీ పంపించాడు రాఘవరావు. వాళ్ళిద్దరికీ ముఖ్యం ఈ తాళం. ఇద్దరిలో ఎవరికి తాళం ఇచ్చినా అది దేశద్రోహమే-కాబట్టి దీన్ని పోలీసులకిద్దాం-” అన్నాడు శర్మ.

“పోలీసులు దేవతలుకాదు. వాళ్ళూ మనుషులు. కానీ బేతాళ రావు, రాఘవరావు రాక్షసులు. ఆ యిద్దరిలో ఏ ఒక్కరు పగబట్టినా మనం బ్రతకడం కష్టం. ఇద్దరూ

పగబడితే మనమేమెపోతాం?” అంది ఉమ.

శాస్త్రి, శర్మ నవ్వారు-“ఈ జీవితమే ఒక పెద
చెరసాల. ఇందులో శిరిశిక్షకు ఎదురుచూస్తూ బ్రతిక్కో
ఖదీలం మనం. శిక్ష ఎప్పుడమలు జరుగుతుందో ఎవ్వరికీ
తెలియదు. అలాంటప్పుడు చేతనెంతలో కొందరు
రాక్షసుల్ని ఎదిరించగలిగితే ఎంత బాగుంటుంది?”
అన్నాడు శాస్త్రి.

“అంటే ఏం చేయాలి?”

“ఇన్స్పెక్టర్ మనోహర్ని కలుసుకుందాం-వీ రేమో
మీకు తెలిసినంతవరకూ రాఘవరావు బ్రతుకు బయట
పెట్టండి. ఈ లాకర్ తాళం బేతాళరావు బ్రతుకు
బయట పెడుతుంది-దేశానికొక ఇద్దరు రాక్షసుల పీడ
విరగడవుతుంది. ఉడతా భక్తిగా దేశానికి మనంచేయ
గల సేవ ఇదే!” అన్నాడు శర్మ.

“రమా! బేతాళరావు మిమ్మల్నెంచేశాడో చెప్పవా?”

అన్నాడు శాస్త్రి మళ్ళీ.

“నువ్వు నన్ను పెళ్ళిచేసుకున్నాసరే-ఆ విషయం
మాత్రం చెప్పను-” అంది రమ.

“మీ పెళ్ళి సంగతి తర్వాత-ముందు బేతాళరావు
రాఘవరావుల పెళ్ళిళ్ళ సంగతి చూడాలి. పదండి-”
అన్నాడు శర్మ.

అంతా ఇన్స్పెక్టర్ మనోహర్ ఇంటికి బయల్దేరారు.